


जन संदेश टाइम्स  
दि०: 19-02-2020

# डीरेका कॉलेज में संविधान दिवस



वाराणसी। डीजल रेल इंजन कारखाना इंटर कॉलेज में मंगलवार को संविधान दिवस वार्ता प्रतियोगिता का आयोजन किया गया। प्राचार्य लाल जी सिंह की अध्यक्षता में कक्षा नौ के विद्यार्थियों के लिए हमारा संविधान विषय पर आयोजित इस प्रतियोगिता में बड़ी संख्या में विद्यार्थियों ने भाग लिया। प्रतियोगिता में अनामिका सिंह ने प्रथम, सुमित कुमार सिंह ने द्वितीय, श्रेया सिंह ने तृतीय एवं अंजली सिंह ने

चौथा (सांत्वना) स्थान प्राप्त हुआ। इस दौरान जनवरी में आयोजित प्रश्नोत्तरी प्रतियोगिता में सफल विद्यार्थियों को प्रमाण-पत्र एवं पुरस्कार का वितरण किया गया।

आज  
दि०: 19-02-2020

### संविधान दिवस वार्ता प्रतियोगिता में अनामिका सिंह अव्वल

डीजल रेल इंजन कारखाना इंटर कालेजमें मंगलवारको संविधान दिवस वार्ता प्रतियोगिताका आयोजन किया गया। कालेजके प्राचार्य लालजी सिंह की अध्यक्षतामें कक्षा-नौ के विद्यार्थियोंके लिए 'हमारा संविधान' विषयपर आयोजित इस प्रतियोगितामें बड़ी संख्यामें विद्यार्थियोंने भाग लिया। प्रतियोगितामें अनामिका सिंह प्रथम, सुमित कुमार सिंह द्वितीय तथा श्रेया सिंह तृतीय जबकि अंजली सिंहको चौथा (सात्वना) स्थान प्राप्त हुआ।

गांधीव  
दि०: 18-02-2020

### डीरेका में पुष्प एवं सब्जी प्रदर्शनी 25 से

वाराणसी, 18 फरवरी। डीजल रेल इंजन कारखाना सिविल इंजीनियरिंग विभाग द्वारा दुर्लभ एवं उत्तम कोटि के पुष्पों, फलों एवं सब्जियों की प्रदर्शनी का आयोजन 25 एवं 26 फरवरी, 2020 को स्थानीय डीरेका स्टेडियम में किया जा रहा है। प्रदर्शनी का शुभारम्भ 25 फरवरी को प्रातः 11 बजे होगा। 26 फरवरी को प्रदर्शनी के समापन के अवसर पर विजेता प्रतिभागियों को पुरस्कृत किया जाएगा।

डीरेका में प्रतिवर्ष आयोजित होने वाली इस द्विदिवसीय वार्षिक प्रदर्शनी में सैकड़ों प्रतिभागी भाग लेते हैं तथा उनके द्वारा हजारों की संख्या में विकसित किये गये दुर्लभ एवं उन्नत प्रजातियों के पुष्पों, पौधों, फलों एवं सब्जियों के नमूने प्रस्तुत किये जाते हैं। इस प्रदर्शनी में परमानेंट प्लांट्स इन पाट, एनुअल्स प्लांट्स इन पाट, कट एनुअल्स, कट रोजेज तथा किंग एवं क्वीन ऑफ द शो प्रतियोगिताओं के साथ ही साथ इस प्रदर्शनी में प्रतिभागियों द्वारा पुष्पों एवं कलियों से निर्मित शुभकामना कार्ड, गुलदस्ते, बटन होल, बच्चों द्वारा की गयी सजावट तथा शादी के सुंदरतम मंडप भी प्रदर्शित किये जाते हैं। इनके अतिरिक्त इस प्रदर्शनी में डीरेका उपनगर के आवासों की उत्तम गृह सज्जा एवं किचन गार्डन प्रतियोगिता भी आयोजित की जाती है। प्रदर्शनी में सभी संस्थाएं एवं नागरिक भाग ले सकते हैं।